



சென்னை, அண்ணா நிர்வாகப் பணியாளர் கல்லூரியில் இன்று (06.10.2025), உயர் கல்வித் துறை அமைச்சர் முனைவர் கோவி.செழியன், அரசு கலை, அறிவியல், கல்வியியல் மற்றும் பொறியியல் கல்லூரிகளின் முதல்வர்கள், பொறுப்பு முதல்வர்கள் மற்றும் இணை இயக்குநர்களுக்கான நிருவாக பயிற்சியினை தொடங்கி வைத்தார். இந்நிகழ்வில், உயர்கல்வித் துறை செயலாளர் முனைவர் பொ.சங்கர், கல்லூரி கல்வி ஆணையர் திருமதி எ. சுந்தரவல்லி, அண்ணா நிர்வாகப் பணியாளர் கல்லூரி செயல் திறன் உறுப்பினர் ஏ.முமது ஜமாலுதின் மற்றும் துறை சார்ந்த அலுவலர்கள் கலந்து கொண்டனர்.



திருச்செந்தூர் வட்டம் ஆழ்வார் திருநகரி கிழக்கு ஒன்றியம் வெள்ளகோயில் நடைபெற்ற முதல்வர் கோப்பைக்கான கிரிக்கெட் விளையாட்டுப் போட்டியில் ஊட்டியில் பங்கேற்ற வீரர்களுக்கு தமிழக மீன்வளம் மீனவர் நலன் மற்றும் கால்நடை பராமரிப்பு துறை அமைச்சர் அனீதா ஆர்.ராதா கிருஷ்ணன் பரிசு மற்றும் ஊக்கத் தொகையை வழங்கினார். உடன் மாவட்ட இளைஞரணி அமைப்பாளர் டை.மூராமஜேயம், ஒன்றிய செயலாளர் ஏ.பி. சதீஷ்குமார், ஆழ்வார் திருநகரி முன்னாள் சேர்மன் ஜனகர், ஒன்றிய மாணவர் அணி துணை அமைப்பாளர் ராஜேஷ், வழக்கறிஞர் கிருபாகன் மற்றும் கழக நிர்வாகிகள் கலந்து கொண்டனர்.

ரூ.20.15 கோடி மதிப்பில் மருத்துவக் கட்டடங்களுக்கு அடிக்கல்!

ரூ.173.81 கோடியில் மருத்துவக் கட்டடங்கள்!

முதல்வர் மு.க.ஸ்டாலின் திறந்து வைத்தார்!

சென்னை, அக். 7 - மருத்துவம் மற்றும் மக்கள் நல்வாழ்வுத் துறை சார்பில் ரூ.173.81 கோடி செலவினமான மருத்துவக் கட்டடங்களை திறந்து வைத்து, ரூ.20.15 கோடி மதிப்பீட்டிலான மருத்துவக் கட்டடங்களுக்கு அடிக்கல் நாட்ட, தஞ்சாவூர், சேலம், பாளையங்கோட்டை உணவுப் பகுப்பாய்வு கூடங்களில் 24 கோடி ரூபாய் மதிப்பில் நிறுவப்பட்டுள்ள அதிநவீன உபகரணங்களை முதலமைச்சர் மு.க. ஸ்டாலின் அவர்கள் பயன்பாட்டிற்காக தொடங்கி வைத்தார்.

முதலமைச்சர் மு.க. ஸ்டாலின் அவர்கள் நேற்று (6.10.2025) தலைமைச் செயலகத்தில், மருத்துவம் மற்றும் மக்கள் நல்வாழ்வுத் துறை சார்பில் காட்டாடி அரசு மருத்துவமனை, புழனி மாவட்ட தலைமை மருத்துவமனை, திருப்பத்தூர் மாவட்ட தலைமை மருத்துவமனை, கூடலூர் மாவட்ட தலைமை மருத்துவமனை, சங்கராபுரம் அரசு மருத்துவமனை, மேலூர் அரசு மருத்துவமனை ஆகிய மருத்துவமனைகளில் 108 கோடியை 50 இலட்சம் ரூபாய் செலவில் கட்டப்பட்டுள்ள கூடுதல் கட்டடங்கள், தென்காசி, திருப்பத்தூர், கள்ளக்குறிச்சி, மயிலாடுதுறை, மதுரை, திருநெல்வேலி, தஞ்சாவூர் ஆகிய இடங்களில் 42 கோடி ரூபாய் செலவில் கட்டப்பட்டுள்ள மாவட்ட மருந்து கிடங்குகள், மதுரை உணவுப் பகுப்பாய்வு கூட வளாகத்தில் 1.49 கோடி ரூபாய் செலவில் கட்டப்பட்டுள்ள புதிய ஆய்வகக் கட்டடம், சென்னையில் 14.85 கோடி ரூபாய் செலவில் புதிய மருந்து கட்டுப்பாடு நிர்வாக இயக்கக கட்டடம் மற்றும் காஞ்சிபுரம் மாவட்டத்தில் 75 இலட்சம் ரூபாய் செலவில் உதவி மருந்து கட்டுப்பாடு இயக்குநர் அலுவலகக் கட்டடம், இந்திய மருத்துவம் மற்றும் ஓமியோபதி ஆணையரகத்தில் சார்பில் 6 கோடியே 22 இலட்சம் ரூபாய் செலவில் கட்டப்பட்டுள்ள கட்டடங்களை திறந்து வைத்து.

இந்திய மருத்துவம் மற்றும் ஓமியோபதி ஆணையரகத்தின் சார்பில் 20 கோடியே 15 இலட்சம் ரூபாய் மதிப்பீட்டிலான புதிய கட்டடங்களுக்கு அடிக்கல் நாட்டினார். மேலும், தஞ்சாவூர், சேலம், பாளையங்கோட்டை உணவுப் பகுப்பாய்வு கூடங்களில் 24 கோடி ரூபாய் மதிப்பில் நிறுவப்பட்டுள்ள அதிநவீன உபகரணங்களை பயன்பாட்டிற்காக தொடங்கி வைத்தார்.

காட்டாடி அரசு மருத்துவமனை

2021-2022 ஆண்முற்காண மருத்துவம் மற்றும் மக்கள் நல்வாழ்வுத்துறை மானியக் கோரிக்கையில், வேலூர் மாவட்டம் காட்டாடியில் 60 படுக்கைகள் கொண்ட அரசு மருத்துவமனை அமைக்கப்படும் என்று அறிவிக்கப்பட்டது.

அதன்மீது, காட்டாடியில் 14.30 கோடி ரூபாய் செலவில் தரை மற்றும் இரண்டு தளங்களுடன் கட்டப்பட்டுள்ள அரசு மருத்துவமனையை முதலமைச்சர் அவர்கள் இன்றையதினம் திறந்து வைத்தார். இம்மருத்துவமனைக் கட்டடத்தில் வெளிநேரையாளிகள், உள்நேரையாளிகள், சிறிய அறுவை அரங்கம், ஆய்வகம், ஆண்கள் பிரிவு (10 படுக்கைகள்), பெண்கள் பிரிவு (10 படுக்கைகள்), அவசர சிகிச்சை (10 படுக்கைகள்), மகப்பேறு பிரிவு (12 படுக்கைகள்), குழந்தைகள் பிரிவு (10 படுக்கைகள்), தொற்றுநோய் (2 படுக்கைகள்), அறுவை சிகிச்சைக்கு முன் மற்றும் பின் கவனிப்பு பிரிவு (6 படுக்கைகள்) ஆகிய வசதிகள் ஏற்படுத்தப்பட்டுள்ளது. மேலும் 1.40 கோடி ரூபாய் செலவில் மருத்துவ உபகரணங்கள் உள்ளிட்ட பல்வேறு பொருட்கள் கொள்முதல் செய்யப்பட்டுள்ளது.

காட்டாடி புதிய அரசு மருத்துவமனையில் 6 மருத்துவர்கள், 5 செவிலியர்கள், 1 அலுவலக கண்காணிப்பாளர், 1 இளநிலை உதவியாளர் மற்றும் 1 தடச்சர், 5 செவிலியர்கள், 1 மருந்தானுநர், 1 கதிர்வீச்சாளர், 1

ஆய்வக நுட்புநர் நிலை -11, 1 இயன்முறை சிகிச்சையாளர் நிலை1 மற்றும் 1 மகப்பேறு உதவியாளர் ஆகிய பணியிடங்கள் உருவாக்கப்பட்டு, பணியமர்த்தப்பட்டுள்ளனர்.

புழனி அரசு மாவட்ட தலைமை மருத்துவமனை

திண்டுக்கல் மாவட்டம், புழனி அரசு தலைமை மருத்துவமனை தற்போது 207 படுக்கைகள் வசதிகளுடன் செயல்பட்டு வருகிறது. சராசரியாக நான் ஒன்றுக்கு 1670 வெளிநேரையாளிகள், 185 உள்நேரையாளிகள், மாதத்திற்கு 146 பிரசவங்கள், 264 பெரிய அறுவை சிகிச்சைகள் நடைபெற்று வருகிறது.

புழனி அரசு மருத்துவமனையின தரம் உயர்த்தும் பொருட்டு 9 கோடி ரூபாய் செலவில் தரைத்தளத்துடன் கூடிய நான்கு மாடிக் கட்டடம் கட்டப்பட்டு மாண்புமிகு தமிழ்நாடு முதலமைச்சர் அவர்கள் இன்று திறந்து வைத்தார்.

அக்கட்டடத்தின், தரைத்தளத்தில் அவசர சிகிச்சை பிரிவு, TAEI பிரிவும் முதல் தளத்தில் அறுவை சிகிச்சைக்கு பின் கவனிப்பு பிரிவும், இரண்டாவது தளத்தில் அறுவை சிகிச்சை அரங்கும், மூன்றாவது மற்றும் நான்காவது தளத்தில் அலுவலகமும் கட்டப்பட்டுள்ளது. மேலும், 56 படுக்கைகள் அதிகரித்து புழனி மாவட்ட அரசு தலைமை மருத்துவமனையானது 263 படுக்கை வசதிகள் கொண்ட மருத்துவமனையாக செயல்படும்.

திருப்பத்தூர் அரசு மாவட்ட தலைமை மருத்துவமனை

திருப்பத்தூர் அரசு தலைமை மருத்துவமனை தற்போது 440 படுக்கைகள் வசதிகளுடன் செயல்பட்டு வருகிறது. சராசரியாக நான் ஒன்றுக்கு 1404 வெளிநேரையாளிகள், 156 உள்நேரையாளிகள், மாதத்திற்கு 187 பிரசவங்கள், 769 பெரிய அறுவை சிகிச்சைகள் நடைபெற்று வருகின்றன.

திருப்பத்தூர் அரசு மருத்துவமனை 2023ஆம் ஆண்டு மாவட்ட தலைமை மருத்துவமனையாக தரம் உயர்த்தப்பட்டது. மேலும், இம்மருத்துவமனையை வலுப்படுத்தும் பொருட்டு 56 கோடி ரூபாய் நிதி ஒதுக்கீட்டில், தரைத்தளத்துடன் கூடிய 6 மாடிகள் கொண்ட கட்டடம் கட்டப்பட்டு முதலமைச்சர் அவர்கள் இன்று திறந்து வைத்தார். மேலும் 3.83 கோடி ரூபாய் செலவில் மருத்துவ உபகரணங்கள் உள்ளிட்ட பொருட்கள் கொள்முதல் செய்யப்பட்டுள்ளது.

அக்கட்டடத்தில் தரைத்தளத்தில் பொது, குழந்தைகள் மற்றும் எலும்பு சிகிச்சை பிரிவு, வெளிநேரையாளிகள் பிரிவு, மருந்தகம், கதிர்வீச்சு அறை, ஆய்வகமும், முதல் தளத்தில் மருந்து கிடங்கு, சிறப்பு சிகிச்சை வெளிநேரையாளிகள் பிரிவு, ஆயுஷ் வெளிநேரையாளிகள் பிரிவு, முதன்மை மருத்துவ அலுவலர் அறை, பணியில் உள்ள மருத்துவர்களுக்கான அறையும், இரண்டாவது தளத்தில் இரத்த சுத்திகரிப்பு பிரிவு, பொது மற்றும் எலும்பு முறிவு அறுவை அரங்கு, பணியாளர்கள் அறையும், மூன்றாவது தளத்தில் அறுவை சிகிச்சைக்கு பின் கவனிப்பு பிரிவு, காது மூக்கு தொண்டை மற்றும் கண் சிகிச்சை பிரிவு, கண் அறுவை அரங்கு, மத்திய கிருமி நீக்கி மற்றும் வழங்கல் துறையும் (CSSD), நான்காவது தளத்தில் குழந்தைகள் பிரிவு, பச்சிளங்குழந்தைகள் தீவிர சிகிச்சை பிரிவு, ஆண்கள் மற்றும் பெண்களுக்கான முதலமைச்சரின் ஒருங்கிணைந்த விநிவான காப்பீட்டு திட்ட பிரிவு, தேசிய சுகாதார காப்பீட்டு திட்ட பிரிவும், ஐந்தாவது தளத்தில் ஆண்கள் மற்றும் பெண்களுக்கான அறுவை சிகிச்சை பிரிவு, மருத்துவ பிரிவு மற்றும் தீவிர சிகிச்சை பிரிவும், ஆறாவது தளத்தில் கட்டட அரங்கம் மற்றும் ஒருங்கிணைந்த ஆய்வகமும் ஏற்படுத்தப்பட்டுள்ளது.

புதிய கட்டடம் திறக்கப்பட்டதன் மூலம் 160 படுக்கைகள் அதிகரித்து திருப்பத்தூர் மாவட்ட அரசு தலைமை மருத்துவமனையானது 600 படுக்கை வசதிகள் கொண்ட மருத்துவமனையாக செயல்படும்.

கூடலூர் அரசு மாவட்ட தலைமை மருத்துவமனை

நீலகிரி மாவட்டம், கூடலூர் அரசு தலைமை மருத்துவமனை தற்போது 128 படுக்கைகள் வசதிகளுடன் செயல்பட்டு வருகிறது. சராசரியாக நான் ஒன்றுக்கு 467 வெளிநேரையாளிகள், 62 உள்நேரையாளிகள், மாதத்திற்கு 41 பிரசவங்கள், 46 பெரிய அறுவை சிகிச்சைகள் நடைபெற்று வருகிறது.

கூடலூர் அரசு மருத்துவமனை 2023ஆம் ஆண்டு மாவட்ட தலைமை மருத்துவமனையாக தரம் உயர்த்தப்பட்டது. மேலும், இம்மருத்துவமனையை வலுப்படுத்தும் பொருட்டு 15 கோடி ரூபாய் செலவில் 3 தனிக் கட்டடங்கள் கட்டப்பட்டுள்ளது. இதில் விபத்து மற்றும் அவசர சிகிச்சை (TAEI) மற்றும் கண் சிகிச்சை பிரிவுகள் ஆகிய இரண்டு கட்டடங்கள் தனித்தனியே தரைத்தளத்துடன் கூடிய ஒரு மாடி கட்டிடமாக தலா 20 படுக்கை வசதிகளுடன் கட்டப்பட்டுள்ளது. மேலும், 3.34 கோடி ரூபாய் செலவில் மருத்துவ உபகரணங்கள் உள்ளிட்ட பொருட்கள் கொள்முதல் செய்யப்பட்டுள்ளது. இப்புதிய கட்டடங்களால் 40 படுக்கைகள் அதிகரித்து, கூடலூர் மாவட்ட அரசு தலைமை மருத்துவமனையானது 168 படுக்கை வசதிகள் கொண்ட மருத்துவமனையாக செயல்படும்.

சங்கராபுரம் அரசு மருத்துவமனை

கள்ளக்குறிச்சி மாவட்டம், சங்கராபுரம் அரசு மருத்துவமனை தற்போது 56 படுக்கைகள் வசதிகளுடன் செயல்பட்டு வருகிறது. சராசரியாக நான் ஒன்றுக்கு 518 வெளிநேரையாளிகள், 32 உள்நேரையாளிகளும், மாதத்திற்கு 12 பிரசவங்கள், 72 பெரிய அறுவை சிகிச்சைகள் 36,520 ஆய்வக பரிசோதனைகள் நடைபெற்று வருகிறது.

சங்கராபுரம் அரசு மருத்துவமனையின வலுப்படுத்தும் வகையில், 5 கோடி ரூபாய் செலவில் தரை மற்றும் இரண்டு தளங்களுடன் கட்டப்பட்டுள்ள கூடுதல் மருத்துவக் கட்டடங்களை முதலமைச்சர் அவர்கள் இன்று திறந்து வைத்தார். மேலும், 75 இலட்சம் ரூபாய் செலவில் மருத்துவ உபகரணங்கள் உள்ளிட்ட பல்வேறு பொருட்கள் கொள்முதல் செய்யப்பட்டுள்ளது.

இக்கூடுதல் மருத்துவமனைக் கட்டடத்தின், தரைத்தளத்தில் அவசர சிகிச்சை பிரிவு (10 படுக்கைகள்), தொற்றுநோய் பிரிவும், முதல் தளத்தில் பொது ஆண்கள் பிரிவு (10 படுக்கைகள்), பொது பெண்கள் பிரிவு (10 படுக்கைகள்), இந்த சேமிப்பு மையம் மற்றும் மருத்துவ ஆவண அறையும், இரண்டாவது தளத்தில் அறுவை அரங்கு, அறுவை சிகிச்சைக்கு பின் கவனிப்பு பிரிவு (6 படுக்கைகள்), ஆண்கள் அவசர சிகிச்சை பிரிவு (6 படுக்கைகள்), பெண்கள் அவசர சிகிச்சை பிரிவு (5 படுக்கைகள்), ஆகிய பிரிவுகள் கட்டப்பட்டுள்ளது. இதன்மூலம், 47 படுக்கைகள் அதிகரித்து, சங்கராபுரம் அரசு மருத்துவமனையானது 103 படுக்கை வசதிகள் கொண்ட மருத்துவமனையாக செயல்படும்.

மேலூர் அரசு மருத்துவமனை

மதுரை மாவட்டம், மேலூர் அரசு மருத்துவமனை தற்போது 108 படுக்கைகள் வசதிகளுடன் செயல்பட்டு வருகிறது.

சராசரியாக நான் ஒன்றுக்கு 1216 வெளி நேரையாளிகள், 79 உள்நேரையாளிகளும், மாதத்திற்கு 93 பிரசவங்கள், 122 பெரிய அறுவை சிகிச்சைகள், 25,588 ஆய்வக பரிசோதனைகள் நடைபெற்று வருகிறது.

மேலூர் அரசு மருத்துவமனையை வலுப்படுத்தும் வகையில் 9.20 கோடி ரூபாய் செலவில் தரை மற்றும் இரண்டு தளங்களுடன் கட்டப்பட்டுள்ள கூடுதல் மருத்துவ ஆவண அறையும், முதல் தளத்தில் ஆண்கள் மற்றும் பெண்கள் பிரிவும் (40 படுக்கைகள்) இரண்டாவது தளத்தில் அவசர சிகிச்சை அறுவை அரங்கு, அறுவை சிகிச்சைக்கு பின் கவனிப்பு பிரிவு (20 படுக்கைகள்) ஆகிய வசதிகளுடன் கட்டப்பட்டுள்ளது. இதன்மூலம், 60 படுக்கைகள் அதிகரித்து மேலூர் அரசு மருத்துவமனை

யானது 168 படுக்கை வசதிகள் கொண்ட மருத்துவமனையாக செயல்படும்.

தமிழ்நாடு மருத்துவப் பணிகள் கழகம்

தென்காசி மாவட்ட தலைமை மருத்துவமனை வளாகத்தில் சுமார் 1.00 ஏக்கர் பரப்பளவு கொண்ட இடத்தில் சுமார் 20,000 சதுர அடியில் தமிழ்நாடு மருத்துவப் பணிகள் கழகத்தின் மூலம் 6 கோடி ரூபாய் செலவில் புதிய மருந்து கிடங்கு கட்டப்பட்டுள்ளது. இப்புதிய மருந்து கிடங்கு மூலமாக தென்காசி மாவட்டத்தில் உள்ள 13 அரசு மருத்துவமனைகள், 54 ஆரம்ப சுகாதார நிலையங்கள் மற்றும் 40 பிரி அரசு மருந்தகங்கள் / கால்நடை மருந்தகங்கள் பயன்பெறும். இம்மருந்துக் கிடங்கில் 1 மருந்துக் கிடங்கு அலுவலர், 1 மருந்தானுநர், 1 கணினி இயக்குநர், 2 கட்டுநர் மற்றும் 3 கிடங்கு காவலர்கள் ஆகியோர் நியமிக்கப்பட்டுள்ளனர்.

திருப்பத்தூர் மாவட்டம், திருப்பத்தூர் வட்டம், குனிச்சி கிராமத்தில் 1.11 ஏக்கர் பரப்பளவில் சுமார் 16,000 சதுர அடியில் தமிழ்நாடு மருத்துவப் பணிகள் கழகத்தின் மூலம் 6 கோடி ரூபாய் செலவில் புதிய மாவட்ட மருந்து கிடங்கு கட்டப்பட்டுள்ளது. இப்புதிய மருந்து கிடங்கு மூலமாக திருப்பத்தூர் மாவட்டத்தில் உள்ள 6 அரசு மருத்துவமனைகள், 36 ஆரம்ப சுகாதார நிலையங்கள் மற்றும் 35 பிரி அரசு மருந்தகங்கள் / கால்நடை மருந்தகங்கள் பயன்பெறும். இம்மருந்துக் கிடங்கில் 1 மருந்துக் கிடங்கு அலுவலர், 1 மருந்தானுநர், 1 கணினி இயக்குநர், 2 கட்டுநர் மற்றும் 3 கிடங்கு காவலர்கள் ஆகியோர் நியமிக்கப்பட்டுள்ளனர்.

கள்ளக்குறிச்சி, ஆலத்தூர் ஆரம்ப சுகாதார மருத்துவமனை வளாகத்தில் சுமார் 1.17 ஏக்கர் பரப்பளவில் சுமார் 20,000 சதுர அடியில் தமிழ்நாடு மருத்துவப் பணிகள் கழகத்தின் மூலம் 6 கோடி ரூபாய் செலவில் புதிய மாவட்ட மருந்து கிடங்கு கட்டப்பட்டுள்ளது. இப்புதிய மருந்து கிடங்கு மூலமாக கள்ளக்குறிச்சி மாவட்டத்தில் உள்ள ஒரு மருத்துவக் கல்லூரி மருத்துவமனை, 11 அரசு மருத்துவமனைகள், 50 ஆரம்ப சுகாதார நிலையங்கள் மற்றும் 25 பிரி அரசு மருந்தகங்கள் / கால்நடை மருந்தகங்கள் பயன்பெறும். இம்மருந்துக் கிடங்கில் 1 மருந்துக் கிடங்கு அலுவலர், 1 மருந்தானுநர், 1 கணினி இயக்குநர், 2 கட்டுநர் மற்றும் 3 கிடங்கு காவலர்கள் ஆகியோர் நியமிக்கப்பட்டுள்ளனர்.

மயிலாடுதுறை மாவட்டம், சித்தர்காடு கிராமத்தில் 1.00 ஏக்கர் பரப்பளவில் சுமார் 20,000 சதுர அடியில் தமிழ்நாடு மருத்துவப் பணிகள் கழகத்தின் மூலம் 6 கோடி ரூபாய் செலவில் புதிய மாவட்ட மருந்து கிடங்கு கட்டப்பட்டுள்ளது. இப்புதிய மருந்து கிடங்கு மூலமாக மயிலாடுதுறை மாவட்டத்தில் உள்ள 7 அரசு மருத்துவமனைகள், 40 ஆரம்ப சுகாதார நிலையங்கள் மற்றும் 12 பிரி அரசு மருந்தகங்கள் / கால்நடை மருந்தகங்கள் பயன்பெறும். இம்மருந்துக் கிடங்கில் 1 மருந்துக் கிடங்கு அலுவலர், 1 மருந்தானுநர், 1 கணினி இயக்குநர், 3 கட்டுநர் மற்றும் 3 கிடங்கு காவலர்கள் ஆகியோர் நியமிக்கப்பட்டுள்ளனர்.

மதுரை மாவட்ட மருந்து கிடங்கில் உள்ள இந்நெருக்கடிய கருத்தில் கொண்டு, தமிழ்நாடு மருத்துவப் பணிகள் கழகம் மூலம் தற்போதுள்ள மதுரை மாவட்ட மருந்து கிடங்கின் வளாகத்தில் 6 கோடி ரூபாய் செலவில் சுமார் 20,200 சதுர அடியில் புதிய கூடுதல் மருந்து கிடங்கு கட்டப்பட்டுள்ளது. இது மாவட்டத்தில் உள்ள பல்வேறு மருத்துவமனைகளுக்கு தடையின்றி மருந்துகளை வழங்குவதற்கு தேவையான மருந்துகளை சேமித்து வைக்க உதவும்.

திருநெல்வேலி மாவட்ட மருந்து கிடங்கில் உள்ள இந்நெருக்கடிய கருத்தில் கொண்டு, தமிழ்நாடு மருத்துவப் பணிகள் கழகம் மூலம் தற்போதுள்ள தஞ்சாவூர் மாவட்ட மருந்து கிடங்கிற்கு அருகில் சுமார் 1 ஏக்கர் பரப்பளவில் தமிழ்நாடு மருத்துவப் பணிகள் கழகம் மூலம் சுமார் 20,700 சதுர அடியில் 6 கோடி ரூபாய் செலவில் கூடுதல் மருந்து கிடங்கு கட்டப்பட்டுள்ளது. இது மாவட்டத்தில் உள்ள பல்வேறு மருத்துவமனைகளுக்கு தடையின்றி மருந்துகளை வழங்குவதற்கு தேவையான மருந்துகளை சேமித்து வைக்க உதவும்.

தென்காசி, திருப்பத்தூர், கள்ளக்குறிச்சி, மயிலாடுதுறை, மதுரை, திருநெல்வேலி, தஞ்சாவூர் ஆகிய இடங்களில் வாரத்தம் 42 கோடி ரூபாய் செலவில் கட்டப்பட்டுள்ள 7 மாவட்ட மருந்து கிடங்குகளை மாண்புமிகு தமிழ்நாடு முதலமைச்சர் அவர்கள் திறந்து வைத்தார்.

தமிழ்நாடு உணவு பாதுகாப்பு மற்றும் மருந்து நிர்வாகத்துறை

தஞ்சாவூர், சேலம் மற்றும் பாளையங்கோட்டை உணவுப் பகுப்பாய்வு கூடங்களில் GCMSMS (Gas Chromatography Mass Spectrometry), LCMSMS (Liquid Chromatography Mass Spectrometry), ICPMS (Inductively coupled plasma mass spectrometry) ஆகிய மூன்று அதிநவீன உபகரணங்கள் தலா 8 கோடி ரூபாய் மதிப்பீட்டில் பொருத்தப்பட்டு, பயன்பாட்டிற்காக மாண்புமிகு தமிழ்நாடு முதலமைச்சர் அவர்கள் இன்று தொடங்கி வைத்தார். இந்த உபகரணங்கள் நிறுவப்படுவதன் மூலம் உணவு பொருட்களில் பூச்சிக்கொல்லிகளின் அளவுகள், கால்நடை மருந்து இருப்பின் அளவுகள், மைகோபாக்டீரியா, வைட்டமின் மற்றும் கனிமங்களின் அளவுகள் ஆகியவற்றை கண்டறிந்து உணவின் தரத்தினை உறுதி செய்து தக்க நடவடிக்கைகள் மேற்கொள்ள இயலும்.

மதுரை உணவுப் பகுப்பாய்வு கூட வளாகத்தில் சுமார் 2,000 சதுர அடி கட்டுமான பரப்பில் தமிழ்நாடு சுகாதார திட்டம் மூலம் 1.49 கோடி ரூபாய் செலவில் கட்டப்பட்டுள்ள புதிய ஆய்வகக் கட்டடத்தை மாண்புமிகு தமிழ்நாடு முதலமைச்சர் அவர்கள் இன்று திறந்து வைத்தார். இப்புதிய ஆய்வகத்தில் உணவு மாதிரிகளில் உள்ள ஊட்டச்சத்து அளவுகளையும், அனைத்து விதமான வேதியியல் பகுப்பாய்வுகளையும் மேற்கொள்ள முடியும்.

சென்னை, தேரன்மார்பேட்டை, டி.எம்.எஸ். வளாகத்தில் மருந்துக் கட்டுப்பாடு இயக்கத்திற்கு 14 கோடியே 85 இலட்சம் ரூபாய் செலவில் தரை மற்றும் ஆறு தளங்களுடன் கட்டப்பட்டுள்ள புதிய அலுவலகக் கட்டடம் மற்றும் காஞ்சிபுரம் மாவட்டம் - வாலாஜாபாடு வட்டம், ஊத்துக்காட்டில் 75 இலட்சம் ரூபாய் செலவில் கட்டப்பட்டுள்ள மருந்துக் கட்டுப்பாடு இயக்குநர் அலுவலகக் கட்டடம் ஆகியவற்றை முதலமைச்சர் அவர்கள் இன்று திறந்து வைத்தார்.

இந்திய மருத்துவம் மற்றும் ஓமியோபதி ஆணையரகம்

இந்திய மருத்துவம் மற்றும் ஓமியோபதி ஆணையரகத்தின் சார்பில் கோயம்புத்தூர் மாவட்டம் - அன்னூர் மற்றும் காலாமாபாளையம், திருப்பூர் மாவட்டம் - பல்லடம், மதுரை மாவட்டம் - அலங்காரநல்லூர், திருவண்ணாமலை மாவட்டம் - என்.வி. நகரம் மற்றும் கண்ணம்மாங்கலம், சிவகங்கை மாவட்டம் - காரைக்குடி ஆகிய இடங்களில் கட்டப்பட்டுள்ள சித்தா பிரிவுக் கட்டடங்கள், மதுரை மாவட்டம் - மேலக்காலில் ஆயர்வேதா பிரிவுக் கட்டடம், சென்னை - அருமாபாக்கம், அரசு சித்த மருத்துவக் கல்லூரியில் பட்ட மேற்படிப்பு பிரிவுக்கான கூடுதல் கட்டடம் மற்றும் பட்டமேற்படிப்பு மாணவியர் விடுதி கூடுதல் கட்டடம், என மொத்தம் 6 கோடியே 22 இலட்சம் ரூபாய் செலவில் கட்டப்பட்டுள்ள கட்டடங்களை மாண்புமிகு தமிழ்நாடு முதலமைச்சர் அவர்கள் நேற்று திறந்து வைத்தார்.

மேலும், இந்திய மருத்துவம் மற்றும் ஓமியோபதி ஆணையரகத்தின் சார்பில் சென்னை - அருமாபாக்கம், அறிஞர் அண்ணா அரசு இந்திய மருத்துவமனை வளாகத்தில் 50 படுக்கைகள் கொண்ட ஒருங்கிணைந்த ஆயுஷ் மருத்துவமனைக் கட்டடம் மற்றும் சென்னை - அருமாபாக்கம், அரசு யுனாணி மருத்துவக் கல்லூரியை மேம்படுத்தி புதிய கட்டடம், என மொத்தம் 20 கோடியே 15 இலட்சம் ரூபாய் மதிப்பீட்டிலான கட்டடங்களுக்கு முதலமைச்சர் அவர்கள் நேற்று அடிக்கல் நாட்டினார்.

இந்த நிகழ்ச்சியில், பொதுப்பணித் துறை அமைச்சர் எ.வ. வேலு, தலைமைச் செயலாளர் நா. முருகானந்தம், மருத்துவம் மற்றும் மக்கள் நல்வாழ்வுத் துறை முதன்மைச் செயலாளர் முனைவர் ப. செந்தில்குமார், மருந்து கட்டுப்பாடு இயக்குநர் (பொறுப்பு) ஆர். வால்வேனா, தேசிய நலவாழ்வு குழு இயக்குநர் அருண் தம்பராஜ், இந்திய மருத்துவம் மற்றும் ஓமியோபதி ஆணையர் திருமதி எம். விஜயலட்சுமி மற்றும் அரசு உயர் அலுவலர்கள் கலந்து கொண்டனர்.

காணொலிக் காட்சி வாயிலாக வேலூர் மாவட்டத்திலிருந்து நீர்வளம் மற்றும் சுட்டத்துறை அமைச்சர் துரைமுருகன், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், நாடாளுமன்ற உறுப்பினர்கள் ஜெகதீசசகன், கதிர் ஆனந்த், சுமன் மற்றும் உறுப்பினர்கள் கார்த்திகேயன், திருமதி அமுலா, மாவட்ட ஆட்சித் தலைவர் திருமதி வி.ஆர். சுப்புலட்சுமி, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள், திருப்பத்தூர் மாவட்டத்திலிருந்து சுட்டமன்ற உறுப்பினர்கள் தேவராஜ், நல்லதம்பி, மாவட்ட ஆட்சித் தலைவர் திருமதி சிவசௌந்தரவள்ளி, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள், திண்டுக்கல் மாவட்டத்திலிருந்து சுட்டமன்ற உறுப்பினர் ஐ.பி. செந்தில்குமார், மாவட்ட ஆட்சித் தலைவர் எஸ். சுவண்ணன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.



கூடலூர் மாவட்டம், பண்ருட்டி வட்டம், கொள்ளுக்காரன்குட்டை வள்ளலார் மேல்நிலைப் பள்ளியில் நலம் காக்கும் ஸ்டாலின் திட்டச் சிறப்பு மருத்துவ சேவை முகாமினை மாவட்ட ஆட்சித்தலைவர் சிபி ஆதித்யா செந்தில்குமார் பார்வையிட்டார். உடன் சபா.இராஜேந்திரன் எம்.எல்.ஏ. உட்பட பலர் உள்ளனர்.